

अथ संक्षिप्तनित्यतर्पणम्

ॐ अद्येह पूर्वसङ्कल्पसिद्धिरस्तु अमुकगोत्रः अमुकनामाहं
नित्यकर्मणोऽङ्गत्वेन देवर्षिमनुष्यपितृतर्पणं करिष्ये । इति सङ्कल्प्य यथाक्रमं
तर्पयेत् ।

ॐ श्रीराधिकासहितं सपरिकरं गोलोकस्वामिनं श्रीकृष्णं तर्पयामि ।

ॐ तद्विष्णोः परमं पदं सदा पश्यन्ति सूरयः ।

दिवीव चक्षुराततम् ॥

ॐ विष्णोरराटमसि विष्णोः स्नप्त्रेस्थो विष्णोः

स्यूरसि विष्णोर्ध्रुवोऽसि । वैष्णवमसि विष्णावे त्वा ॥

ॐ केशवं तर्पयामि । ॐ नारायणं तर्पयामि । ॐ माधवं तर्पयामि । ॐ

गोविन्दं तर्पयामि । ॐ विष्णुं तर्पयामि । ॐ मधुसूदनं तर्पयामि । ॐ त्रिविक्रमं

तर्पयामि । ॐ वामनं तर्पयामि । ॐ श्रीधरं तर्पयामि । ॐ हृषीकेशं तर्पयामि । ॐ

पद्मनाभं तर्पयामि । ॐ दामोदरं तर्पयामि । ॐ वासुदेवं तर्पयामि । ॐ प्रद्युम्नं

तर्पयामि । ॐ अनिरुद्धं तर्पयामि । ॐ सङ्कर्षणं तर्पयामि ।

ॐ लीलादेवीं तर्पयामि । ॐ भूवेदीं तर्पयामि । ॐ श्रीदेवीं तर्पयामि ।

ॐ विरजादेवीं तर्पयामि । ॐ श्रीरङ्गदेव्याद्यष्टसखीवृन्दं तर्पयामि । ॐ

उद्धवादिभगवत्सखमण्डलं तर्पयामि । ॐ आधारशक्त्यादिसमस्तभगवत्पार्षदान्

तर्पयामि ।

ॐ तद्विप्रासो विपण्यवो जागृवांसः^{१६} समिन्धते ।

विष्णोर्यत् परमं पदम् ॥

ॐ भू देवान् तर्पयामि, ॐ भूद्देवान् तर्पयामि, ॐ स्वर्देवान्

तर्पयामि, ॐ भूर्भुवःस्वर्देवान् तर्पयामि । ॐ ब्रह्माणं तर्पयामि । ॐ विष्णुं

तर्पयामि ॐ प्रजापतिं तर्पयामि । ॐ रुद्रं तर्पयामि । इति देवतर्पणम् ।

समस्तलीलापरिकरसहिताय श्रीराधासमन्विताय श्रीगोलकनाथाय भगवते

सर्वेश्वराय वासुदेवाय नमः ॐ श्रीकृष्णार्पणमस्तु । इति सप्रणामं भगवत्समर्पणं

कुर्यात् ।

अथ स्वपितृतर्पणम्

अतः परं पूर्वमग्निष्वत्तादीनां दिव्यपितॄणां सनकादीनां मनुष्यपितॄणां च तर्पणं विधाय स्वकीयपितॄन् तर्पयेत् ।

ॐ अद्येहामुकगोत्रोऽच्युतगोत्रसमन्वितोऽस्मत्पिताऽमुकशर्मा प्रद्युम्नस्वरूपस्तृप्यतामिदं सतिलतुलसीकं तीर्थोदकं तस्मै स्वधा - ३

ॐ उदीरतामवर उत्परासऽउन्मध्यमाः पितरः सोम्यासः ।

असुं ययुरवृका ऋतज्ञा स्ते नोऽवन्तु पितरो हवेषु ॥

ॐ अद्येहामुकगोत्रोऽच्युतगोत्रसमन्वितोऽस्मत्पितामहोऽमुकशर्मा सङ्कर्षणस्वरूपस्तृप्यतामिदं सतिलतुलसीकं तीर्थोदकं तस्मै स्वधा - ३

ॐ ऊर्जं वहन्तीरमृतं धृतं पयः कीलालं परिस्रुतम् ।

स्वधास्थ तर्पयत मे पितॄन् ॥

ॐ अद्येहामुकगोत्रोऽच्युतगोत्रसमन्वितोऽस्मत्प्रपितामहोऽमुकशर्मा वासुदेवस्वरूपस्तृप्यतामिदं सतिलतुलसीकं तीर्थोदकं तस्मै स्वधा - ३

ॐ मधुवाता ऋतायते मधु क्षरन्ति सिन्धवः ।

माध्वी नः सन्त्वोषधीः ॥

मधुनक्तमुतोषसो मधुमत्पार्थिव ६ रजः ।

मधु द्यौरस्तु नः पिता ॥

मधुमान्नो वनस्पतिर्मधुमाँ अस्तु सूर्यः ।

माध्वीर्गावो भवन्तु नः ॥ ॐ मधु ३ ।

अद्येहामुकगोत्रोऽच्युतगोत्रसमन्वितास्मन्मातामुकनाम्नी देवी प्रीतिस्वरूपा तृप्यतामिदं सतिलतुलसीकं तीर्थोदकं तस्यै स्वधा - ३ ।

ॐ आमावाजस्य प्रसवो जगम्या देमे द्यावापृथिवी विश्वरूपेण आमागन्तां पितरामातरा चामा सोमोऽमृतत्वेन गम्यात् ॥

अद्येहामुकगोत्रोऽच्युतगोत्रसमन्वितास्मत्पितामही अमुकनाम्नी सरस्वतीदेवीस्वरूपा तृप्यतामिदं सतिलतुलसीकं तीर्थोदकं तस्यै स्वधा - ३

ॐ नमो वः पितरो रसाय नमो वः पितरः शोषाय नमो वः पितरो जीवाय नमो वः पितरः स्वधायै नमो वः पितरो घोराय नमो वः

पितरः पितरो मन्यवे नमो वः पितरो नमो वो गृहान्नः पितरो दत्त सतो वः
पितरो द्वेषै तद्वः पितरो वास आधत्त ॥

अद्येहामुकगोत्राऽच्युतगोत्रसमन्वितास्मत्पितामही अमुकनाम्नी
लक्ष्मीस्वरूपा तृप्यतामिदं सतिलतुलसीकं तीर्थोदकं तस्यै स्वधा ।

॥१॥ एवमेव प्रद्युम्नस्वरूपं मातामहं, सङ्कर्षणस्वरूपं प्रमातामहं
वासुदेवस्वरूपं वृद्धप्रमातामहं च तर्पयेत् । अन्यांश्च सर्वान् पितॄन् यथाक्रमं
तर्पयेत् ।

ततः सूर्याध्ययदानम् -

एहि सूर्य सहस्रांशो तेजोराशे जगत्पते

अनुकम्पय मां भक्त्या गृहाणाध्यं दिवाकर ॥

सूर्योपस्थानम् -

ॐ अदृश्रमस्य केतवो विरश्मयो जना अनु भ्राजन्तो अग्नयो यथा ।

उपयामगृहीतोऽसि सूर्याय त्वा भ्राजायैष ते योनिः सूर्याय त्वा भ्राजाय ।

ॐ सूर्य भ्राजिष्ठ भ्राजिष्ठस्त्वं देवेष्वसि भ्राजिष्ठोऽहं मनुष्येषु भूयासम् ।

हृदसः शुचिषद्वसुषदन्तरिक्षसद्होता वेदिषदतिथिर्दुरोणाषद् ।

नृषद्वरसद्व्योमसदब्जा गोजा अद्रिजा ऋतं बृहत् ॥

तर्पणजलेन चक्षुःस्पर्शः ॐ तच्चक्षुर्देवहितं पुरस्ताच्छुक्रमुच्चरत् ।

पश्येम शरदः शतं जीवेम शरदः शतं शृणुयाम शरदः शतं प्रब्रवाम

शरदः शतमदीनाः स्याम शरदः शतं भूयश्च शरदः शतात् ॥

ततः पितृविसर्जनम् -

ॐ देवा गातु विदो गातुं वित्वा गातुमित ।

मनसस्पत इमं देवयज्ञं स्वाहा वातेधाः ॥

अनेन यथामति कृतेन देवर्षिमनुष्यपितृस्वपितृतर्पणाख्येन कर्मणा

समस्तपितृस्वरूपो राधया सहितो भगवान् श्रीकृष्णः प्रीयतां न मम ।

हरि ॐ तत्सत् श्रीकृष्णार्पणमस्तु ।